

शैक्षणिक वर्ष २०१४-१५ पासून राज्यात
वास्तुशास्त्र अभ्यासक्रमाच्या नवीन संस्था सुरु
करणे, विद्यमान संस्थांतील प्रवेशक्षमतेत वाढ
करण्यास वास्तुकला परिषद, नवी दिल्ली यांनी
दिलेल्या मान्यतेच्या अनुषंगाने शासन मान्यता
देणेबाबत

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: टीईएम-२०१४/प्र.क्र.१३८/तांशि-४
मंत्रालय विस्तार भवन, मादाम कामा मार्ग
हुतात्मा राजगुरु चौक, मुंबई ४०००३२
तारीख: ०५ जुलै, २०१४

वाचा :-

- १) संचालक, तंत्रशिक्षण, महाराष्ट्र राज्य, मुंबई यांचे पत्र क्र. २/ एनजीसी/ /सीओए
/२०१४/४५९, दिनांक ०९.०६.२०१४
- २) संचालक, तंत्रशिक्षण, महाराष्ट्र राज्य, मुंबई यांचे पत्र क्र. २/ एनजीसी/ /सीओए
/२०१४/५१९, दिनांक २४.०६.२०१४

प्रस्तावना :-

शैक्षणिक वर्ष २०१४-१५ पासून वास्तुकला परिषद, नवी दिल्ली यांनी राज्यात खाजगी विना
अनुदानित वास्तुशास्त्र पदवी अभ्यासक्रमाच्या नवीन संस्था सुरु करण्यास व विद्यमान संस्थांतील
प्रवेशक्षमतेत वाढ करण्यास मान्यता दिलेली आहे. त्यानुसार शासन निर्णय निर्गमित करण्याची बाब
शासनाच्या विचाराधीन होती.

शासन निर्णय:-

शैक्षणिक वर्ष २०१४-१५ पासून वास्तुकला परिषद, नवी दिल्ली यांनी राज्यात खाजगी विना
अनुदानित वास्तुशास्त्र पदवी अभ्यासक्रमाच्या नवीन संस्था सुरु करण्यास व विद्यमान संस्थांतील
प्रवेशक्षमतेत वाढ करण्यास मान्यता दिलेली आहे. त्यानुसार शासन निर्णय निर्गमित करण्याची बाब
शासनाच्या विचाराधीन होती.

अ.क्र.	महाविद्यालयाचे नाव	अभ्यासक्रम	प्रवेशक्षमता व कालावधी
१.	झगडूसिंग चॅरीटेबल ट्रस्टचे ठाकूर स्कूल ऑफ आर्किटेक्चर अँड प्लॅनिंग, बी ब्लॉक, ठाकूर एज्युकेशनल कॅम्पस , श्यामनारायण ठाकूर मार्ग, ठाकूर व्हिलेज, कांदिवली (पूर्व), मुंबई ४०० १०१	बॅचलर ऑफ आर्किटेक्चर	८० (५ वर्षे पूर्णवेळ)
२.	पिंपरी-चिंचवड एज्युकेशनल ट्रस्टचे एस.बी. पाटील कॉलेज ऑफ आर्किटेक्चर अँड डिझाईन, वास्तू किमया, सेक्टर नं. २६, निगडी प्राधिकरण, पुणे ४११ ०४४	बॅचलर ऑफ आर्किटेक्चर	४० (५ वर्षे पूर्णवेळ)
३.	आयडियल इन्स्टिट्यूट ऑफ आर्किटेक्चर, गट नं. ४०-१ अँड २, पिंपळज रोड, पोसेरी, ता वाडा, जि. ठाणे ४२१ ३०३	बॅचलर ऑफ आर्किटेक्चर	४० (५ वर्षे पूर्णवेळ)
४.	पद्मश्री डॉ. डी. वाय. पाटील कॉलेज ऑफ आर्किटेक्चर, डॉ. डी. वाय. पाटील युनिव्हर्सिटी कॅम्पस, विद्या नगर, सेक्टर-७, नेरुळ, नवी मुंबई ४०० ७०६	बॅचलर ऑफ आर्किटेक्चर	८०-१२० (प्रवेशक्षमता वाढ)

१. सदर मंजूरी कायम विना अनुदान तत्वावर राहिल.
२. प्रस्तुत बाबतीत वास्तुकला परिषदेने विहित केलेल्या तसेच दिनांक २१ मे, १९८३ च्या शासन निर्णयान्वये विहित केलेल्या अटींची पूर्तता करणे संबंधित संस्थेस बंधनकारक राहिल.सदर अभ्यासक्रमासाठी संस्थेची प्रवेशक्षमता विवरणपत्रात नमूद केल्याप्रमाणे राहिल.
३. शासनाने विहित केलेल्या तसेच वास्तुकला परिषद, नवी दिल्ली यांनी विहित केलेल्या सर्व अटी व शर्ती मान्य असल्याबाबत संस्थेस करारनामा करावा लागेल. तसेच संबंधित कागदपत्रांची आणि औपचारिक बाबींची पूर्तता संचालक, तंत्र शिक्षण, महाराष्ट्र राज्य यांच्या संमतीने समाधानकारकरित्या करण्यात येईल.
४. सदर अभ्यासक्रमाच्या संलग्नीकरणासाठी संबंधित संस्थेने महाराष्ट्र राज्य विद्यापीठ अधिनियम,१९९४ मधील तरतूदीनुसार संबंधित विद्यापीठाची मान्यता/संलग्नीकरण घेणे आवश्यक राहिल.
५. संबंधित संस्थेने संचालक, तंत्र शिक्षण यांचेकडे आवश्यक ती संचीत ठेव संयुक्त खात्यात भरून इतर कायदेशीर बाबींची पूर्तता करावी.

६. सदर पदवी अभ्यासक्रमाचे प्रवेश शासनाने मान्य केलेल्या संबंधित अभ्यासक्रमाच्या प्रवेश नियमानुसार /पद्धतीनुसार करण्यात येतील.
७. शिक्षण शुल्क समितीने विहित केलेल्या शिक्षण शुल्कापेक्षा जास्त शुल्क संबंधित संस्थांनी आकारल्यास त्या संस्थांवर महाराष्ट्र एज्युकेशनल इन्स्टिट्यूशन (प्रोहिबिशन ऑफ कॅपिटेशन फी) ॲक्ट, १९८७ अनुसार कारवाई करण्यात येईल.
८. संस्थेने अभ्यासक्रम चालविण्यास पूर्णवेळ शिक्षकवृंद व इतर तांत्रिक कर्मचारी शासन नियमाप्रमाणे नियुक्त करावेत. त्यांना नियमानुसार वेतन व भत्ते देण्यात यावेत. तसेच शिक्षकवृंद व इतर कर्मचाऱ्यांच्या वेतन व भत्ते इत्यादीबाबत तसेच विद्यार्थ्यांकडून शासनाकडे तक्रारी आल्यास संस्थेवर कडक कारवाई करण्यात येईल.
९. संस्थेतील ग्रंथालयास आवश्यक ती पुस्तके, नियतकालिके वास्तुकला परिषदेच्या मानकानुसार खरेदी करणे आवश्यक आहे. तसेच विद्यार्थ्यांना वाचनालयाचा पुरेपूर उपयोग होण्याच्या दृष्टीने ग्रंथालयात विद्यार्थ्यांना अभ्यासिकेची सोय करणे आवश्यक आहे. तसेच विद्यार्थ्यांना वास्तुकला परिषदेच्या मानकाप्रमाणे सर्व शैक्षणिक सोयीसुविधा (उदा. प्रयोगशाळा, वाचनालय, वर्गखोल्या इ.) करणे आवश्यक आहे.
१०. रॅगिंग संदर्भात मा. सर्वोच्च न्यायालयाचे निर्देश व महाराष्ट्र प्रोहिबिशन ऑफ रॅगिंग ॲक्ट, १९९९ यांची कठोरपणे अंमलबजावणी करणे आवश्यक राहिल.
११. याशिवाय संचालक, तंत्र शिक्षण, महाराष्ट्र राज्य, मुंबई व संबंधित विद्यापीठ यांनी घालून दिलेल्या अन्य अटी व शर्ती लागू राहतील.
१२. या शासन निर्णयाद्वारे ज्या नवीन संस्थांना / विद्यमान संस्थांतील प्रवेशक्षमता वाढीला मान्यता देण्यात आली आहे, अशा ज्या संस्थांनी वास्तुकला परिषदेकडे राज्य शासनामार्फत प्रस्ताव सादर न करता थेट प्रस्ताव सादर केले आहेत व बृहत् आराखड्यानुसार ज्यांना राज्य शासनाची नकारात्मक शिफारस आहे, अशा नवीन संस्थांना राज्य शासनामार्फत राबविण्यात येणारी फी-प्रतिपूर्तीची योजना लागू राहणार नाही. या अटीनुसार संचालक, तंत्र शिक्षण, महाराष्ट्र राज्य, मुंबई यांनी आवश्यक ती कार्यवाही करावी.
१३. ज्या संस्थांनी संचालक, तंत्र शिक्षण, महाराष्ट्र राज्य यांच्याकडे प्रोसेसिंग फी अदा केलेली नाही, त्या संस्थांकडून संचालकांनी अंतीम मान्यता देण्यापूर्वी ती वसूल करावी.
१४. या शासन निर्णयाद्वारे ज्या नवीन संस्थांना व ज्या अभ्यासक्रमांना मान्यता देण्यात आली आहे, अशा ज्या संस्थांनी वास्तुकला परिषदेकडे राज्य शासनामार्फत प्रस्ताव सादर न करता थेट प्रस्ताव सादर केले आहेत व ज्यांना राज्य शासनाची नकारात्मक शिफारस आहे, अशा नवीन संस्थांना /अभ्यासक्रमांना राज्य शासनामार्फत राबविण्यात येणारी फी-प्रतिपूर्तीची योजना लागू राहणार नाही. त्याकरीता संचालक, तंत्र शिक्षण यांनी संबंधित संस्थांकडून तशा आशयाचे नोटर्वाईज शपथपत्र प्राप्त करून घ्यावे व त्यानंतरच पुढील आवश्यक ती कार्यवाही संचालक, तंत्र शिक्षण, महाराष्ट्र राज्य, मुंबई यांनी करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०७०५१७१६४२३७०८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(म. मा. मोरवे)

अवर सचिव, महाराष्ट्र शासन

प्रत,

१. संचालक, तंत्र शिक्षण, महाराष्ट्र राज्य, मुंबई
२. सहसंचालक, तंत्र शिक्षण विभागीय कार्यालय, मुंबई/पुणे (संचालक, तंत्र शिक्षण यांच्यामार्फत)
३. कुलसचिव, मुंबई विद्यापीठ, मुंबई (संचालक, तंत्र शिक्षण यांच्यामार्फत)
४. कुलसचिव, पुणे विद्यापीठ, पुणे (संचालक, तंत्र शिक्षण यांच्यामार्फत)
५. सर्व संबंधित संस्था (संचालक, तंत्र शिक्षण यांच्यामार्फत)
६. प्रधान सचिव, आदिवासी विकास विभाग, मंत्रालय, मुंबई
७. सचिव, सामाजिक न्याय व विशेष सहाय्य विभाग, मंत्रालय, मुंबई
८. रजिस्ट्रार, वास्तुकला परिषद, इंडिया हॅबीटॅट सेंटर, कोअर ६-ए, १ला माळा, लोधी रोड, नवी दिल्ली - ११० ००३.
९. सहायक शिक्षण सल्लागार (तांत्रिक), भारत सरकार, मनुष्यबळ विकास मंत्रालय (शिक्षण विभाग), नवी दिल्ली.
१०. निवड नस्ती/तांशि-४